



**МИНИСТЕРСТВО ЗА ЗЕМЈОДЕЛСТВО, ШУМАРСТВО И
ВОДОСТОПАНСТВО
ТЕЛО ЗА УПРАВУВАЊЕ СО ИПАРД
Комитет за следење на ИПАРД Програма 2014-2020**

**Записник од единаесеттиот состанок на Комитетот за следење на
ИПАРД Програмата 2014-2020**

**1 декември 2022
Хотел Радика
Маврово**

Арх.Бр. 20-_____/_____
____. ____ . 2022

I. Листа на учесници

Rexhail Ismaili – Претседавач на Комитетот за следење на ИПАРД II.

Присутни членови на Комитетот за следење на ИПАРД:

1. Васе Симовска Бошкова - Министерство за земјоделство, шумарство и водостопанство;
2. Јован Стојановски - Министерство за земјоделство, шумарство и водостопанство;
3. Назмије Идризи - Министерство за животна средина и просторно планирање;
4. Елизабета Тодорова - Министерство за економија;
5. Петар Ѓеоргиевски - Мрежа за рурален развој;
6. Арбен Халили - Стопанска комора на северо- западна Македонија;
7. Сашко Арсов - Агенција за храна и ветерина;
8. Владимир Петков - Факултет за ветеринарна медицина- Скопје;
9. Далибор Ангелов - ЗЕЛС;
10. Васка Мојсовска- Национална федерација на фармери;
11. Горан Митев- Асоцијација на земјоделци
12. Агрон Фазлији – Занаетчиска комора на РСМ;
13. Сашо Ристески- Македонска асоцијација на преработувачи;
14. Робертина Брајаноска- Македонско еколошко друштво;
15. Сашо Крцоски - Мрежа на млади фармери;

Присутни заменици на членови на Комитетот за следење на ИПАРД II:

1. Татјана Вета - Министерство за земјоделство, шумарство и водостопанство;
2. Стојан Гацов- Министерство за земјоделство, шумарство и водостопанство;
3. Виолета Димитриева- Министерство за труд и социјална политика;
4. Бајрам Мамути – Министерство за локална самоуправа;
5. Рефет Амети- Министерство за култура;
6. Борче Петковски - Агенција за поттикнување на развојот на земјоделството;
7. Lumturije Dervishi- СЕП;
8. Перо Моцан- Вина од Македонија;
9. Ана Котевска- Факултет за земјоделски науки и храна;
10. Бобан Костадиновски- Рурална коалиција ;

Претставници на Европска Комисија со набљудувачка улога:

1. Зиго Рутковскис - Директорат за земјоделство и рурален развој;
2. Франк Болен- Директорат за земјоделство и рурален развој.

Претставници на Делегација на Европска Унија во Република Северна Македонија:

1. Костас Соупилас - Делегација на Европска Унија во Република Северна Македонија;
2. Маргарита Делева- Делегација на Европска Унија во Република Северна Македонија.

Претставници на ИПАРД структура:

Претставници од НАО и НФ:

1. Александра Симјановска - Министерство за финансии;

2. Зорица Јосифоска- Министерство за финансии;
3. Александра Наковска- Министерство за финансии;
4. Александра Накова- Министерство за финансии.

Претставници од Тело за Управување со ИПАРД (ТУ):

1. Живко Брајковски - раководител на Сектор за управување со ИПАРД;
2. Игор Трошански- заменик раководител на Сектор за управување со ИПАРД;
3. Виктор Младеновски - одделение за следење на спроведување на ИПАРД фондови и известување;
4. Јасмина Хаџибулиќ - одделение за следење на спроведување на ИПАРД фондови и известување;
5. Гордана Смилеска - одделение за следење на имплементација на ИПАРД фондови и известување;
6. Кирил Ристоски - одделение за спроведување на Техничка помош од ИПАРД фондови;
7. Златко Колевски- одделение за спроведување на Техничка помош од ИПАРД фондови;
8. Оливер Стефановски - одделение за спроведување на Техничка помош од ИПАРД фондови;
9. Александар Антески - одделение за програмирање и проценка на ИПАРД фондови;
10. Душко Јакимовски - одделение за програмирање и проценка на ИПАРД фондови;
11. Иса Имишти- одделение за програмирање и проценка на ИПАРД фондови;
12. Саџиде Демир – одделение за спроведување на агроеколошки мерки и LEADER;
13. Дренуша Граждани - одделение за спроведување на агроеколошки мерки и LEADER.

Претставници од Агенција за финансиска поддршка во земјоделството и руралниот развој (АФПЗРР):








1. Никица Бачовски – Директор на АФПЗРР;
2. Вангел Наневски - АФПЗРР;
3. Владимир Христов - АФПЗРР.
4. Светлана Ристовска- АФПЗРР;
5. Панче Арсов- АФПЗРР;

Резултати: на единаесеттиот состанок учествуваа Претседавачот на Комитетот, 15 членови и 10 заменици со право на глас (од вкупно 32 членови со право на глас). Согласно член 8 став (3) од Деловникот за работа се постигна кворум за одржување на состанокот со 2/3 од членовите со право на глас.

Листата на присутност на членовите од последните два состаноци на Комитетот за следење на ИПАРД Програмата 2014-2020 е прикажана во прилог 1 од овој записник.

Листата на набљудувачи е прикажана во прилог 2 од овој записник.

II. Дневен ред за единаесеттиот состанок на Комитетот за следење на ИПАРД Програмата 2014-2020

Бр.	Време	Тема	Презентирано од:	Документи
		Регистрација	ТУ Секретаријат	
	09:00 09:20	Потврда за присуство на членовите/замениците за состанокот и постигнување на кворум согласно Деловникот за работа	ТУ Секретаријат	/
	09:20 09:30	Отворање на состанокот	Претседавач/ г. Франк Болен Раководител на одделение Г4, ГД за земјоделство, Европска Комисија	Отворање
1.	09:30 09:40	Усвојување на предлог дневниот ред за единаесеттиот состанок на Комитетот за следење на ИПАРД 2014-2020	Претседавач	 Предлог дневен ред
2	09:40 09:50	Усвојување на записникот од претходниот десетти состанок на Комитетот за следење на ИПАРД 2014-2020 одржан на 19 мај 2022	Претседавач	 Финален записник
3.	09:50 10:00	Информација за спроведување на одлуките/заклучоците усвоени на претходниот десетти состанок на Комитетот за следење на ИПАРД 2014-2020 одржан на 19 мај 2022	ТУ	 Презентирано на самиот состанок
4.	10:00 10:10	Информација за назначување на нови членови за Комитетот за следење на ИПАРД 2014-2020	ТУ	 Презентирано на самиот состанок
5	10:10 10:20	Информација во однос на ИПА Мониторинг Комитет	НИПАК	 Презентирано на самиот состанок
6.	Статус со спроведување на ИПАРД Програмата 2014-2020			
6.1	10:20 10:30	Информација за функционирање на системот за управување и контрола на ИПАРД Програмата 2014-2020	НАО	 Извештај на НАО
6.2	10:30 10:40	Информација за резултатите од спроведување на ИПАРД Програмата 2014-2020 преку податоци/показатели за следење	ТУ	 Извештај на ТУ
6.3	10:40 11:00	Информација за напредокот на активностите на ИПАРД Агенција во однос на спроведувањето на ИПАРД Програмата 2014-2020	АФПЗРР	 Извештај на АФПЗРР

	11:00 11:15	Кафе пауза		
7.	Активности за техничка помош			
7.1	11:15 11:25	Информација во однос на напредок на активности во однос на спроведување на АПТА 2022	ТУ	 Извештај на ТУ
7.2	11:25 11:30	Усвојување на измена на АПТА за 2022	ТУ	 Презентирано на самиот состанок
7.3	11:30 11:40	Усвојување на АПТА за 2023 година	ТУ	 Презентирано на самиот состанок
7.4	11:40 11:50	Информација за напредокот на активностите за комуникација и публицитет за ИПАРД 2014-2020	ТУ	 Извештај за комуникација и публицитет
7.5	11:50 12:00	Усвојување на Акциски план за Комуникација и Публицитет на ИПАРД Програмата 2014- 2020 за 2023 година	ТУ	 Презентирано на самиот состанок
8.	Информација/дискусија за резултатите од тековната евалуација на ИПАРД Програмата			
8.1	12:00 12:15	Напредок на активности поврзани со евалуација на ИПАРД Програма 2014- 2020	ТУ	 Презентирано на самиот состанок
9.	Подготовка за ИПАРД III Програмата 2021- 2027			
9.1	12:15 12:25	Презентација на статусот на ИПАРД Програма 2021- 2027	ТУ	 Презентирано на самиот состанок
10.	Разно			
10.1	12:25 12:30	Предлог на дневен ред за следниот дванаесетти состанок на Комитетот за следење на ИПАРД 2014-2020 и усогласување на датумот за негово одржување	Претседавач/ Претставници од Европската Комисија	
	12:30	Затворање на состанокот	Претседавач	

III. РЕЗУЛТАТИ ОД СОСТАНОКОТ НА КОМИТЕТОТ ЗА СЛЕДЕЊЕ НА ИПАРД II ПРОГРАМАТА

Отварање на состанокот

Г-дин Франк Болен, раководител на одделението Г4 при Генералниот Директорат за земјоделство и рурален развој (ГД АГРИ), ги поздрави членовите на Комитетот за следење на ИПАРД изразувајќи задоволство од спроведувањето на ИПАРД програмата 2014-2020. Нашата земја е лидер во поглед на искористување на средстввата од ИПАРД II Програмата (споредено со земјите од западен Балкан). Тој истакна дека фокусот треба да биде ставен на финализирање на спроведувањето на ИПАРД Програмата 2014- 2020 до крајот на 2023 година. Иако новата ИПАРД III Програма е одобрена од страна ЕК во март 2022, остануваат други договори/ спогодби кои треба да се финализираат, сè со цел што поскоро да започне спроведувањето на новата ИПАРД III Програма за која се одобрени 97 милиони €. Земајќи во предвид дека за овој програмски период се предвидени нови мерки, тој уште еднаш ја истакна потребата од зајакнување на човечките капацитети во ИПАРД Оперативната структура.

Во врска со точка 1 од дневниот ред: "Усвојување на предлог дневен ред за единаесеттиот состанок на Комитетот за следење на ИПАРД Програмата 2014-2020".

Претседавачот на Комитетот, Реџаил Исмаили го отвори единаесеттиот состанок на Комитетот посакувајќи им добредојде на сите присутни на состанокот. Тој ги информираше членовите за предлог дневниот ред за единаесеттиот состанок на Комитетот за следење на ИПАРД Програмата 2014-2020.

Членовите на Комитетот немаа забелешки во однос на дневниот ред, со што беше усвоена следнава одлука:

Одлука бр. 1: Комитетот за следење на ИПАРД Програмата 2014-2020 го усвои дневниот ред за единаесеттиот состанок на Комитетот за следење на ИПАРД Програмата 2014-2020.

Во врска со точка 2 од дневниот ред: "Усвојување на записникот од претходниот десетти состанок на Комитетот за следење на ИПАРД Програмата 2014-2020 одржан на 19^{ти} мај 2022".

Претседавачот на Комитетот информираше дека записникот од претходниот состанок на Комитетот одржан на 19^{ти} мај 2022 година, е испратен до членовите на Комитетот на 21^{ви} јуни 2022 година. До 30^{ти} јуни 2022 година до Секретаријатот не беа доставени коментари од членовите.

Членовите на Комитетот за следење на ИПАРД немаа забелешки на записникот и беше донесена следната одлука:

Одлука бр. 2: Комитетот за следење на ИПАРД Програмата 2014-2020 го усвои записникот од единаесеттиот состанок на Комитетот за следење на ИПАРД Програмата 2014-2020 одржан на 19^{ти} мај 2022, како конечен.

Во врска со точка 3 од дневниот ред: "Информација за спроведување на одлуките/заклучоците усвоени на претходниот десетти состанок на Комитетот за следење на ИПАРД 2014-2020 одржан на 19^{ти} мај 2022".

Раководителот на Телото за управување со ИПАРД, г-дин. Живко Брајковски, информираше за напредокот во однос на спроведувањето на одлуките/заклучоците донесени на претходниот состанок на Комитетот, како и за одлуките донесени по пат на пишана процедура за усвојување на Годишниот извештај за спроведување на ИПАРД Програмата 2014- 2020 за 2021 година, и четвртата модификација на ИПАРД Програмата 2014- 2020.

Во врска со оваа точка, членовите на Комитетот го усвоија следниот заклучок:

Заклучок бр. 1: Комитетот за следење на ИПАРД Програмата 2014-2020 се информираше во однос на одлуките/заклучоците усвоени на претходниот (десетти) состанок на Комитетот за следење на ИПАРД Програмата 2014-2020.

Во врска со точка 4 од дневниот ред: „Информација за назначување на нови членови за Комитетот за следење на ИПАРД 2014-2020“

Раководителот на Телото за управување со ИПАРД, г-дин. Живко Брајковски информираше дека нов член на Комитетот за следење на ИПАРД 2014- 2020 е Васе Симовска Бошкова-раководител на Сектор за земјоделство при МЗШВ.

Во врска со оваа точка, членовите на Комитетот го усвоија следниот заклучок:

Заклучок бр. 2: Комитетот за следење на ИПАРД 2014-2020 се информираше во однос на назначувањето на новите членови за Комитетот за следење на ИПАРД 2014- 2020.

Во врска со точка 5 од дневниот ред: "Информација за Комитетот за следење на ИПА".

Претставникот на Националниот ИПА Координатор, Љумтурие Дервиши информираше за состанокот на Комитетот за следење на ИПА, кој беше одржан на 22.03.2022 година. Во однос на заклучокот кој беше донесен на истиот, а се однесува на потребата за обезбедување на нови простории за потребите на ИПАРД Агенцијата како и заклучокот за пополнување на човечките капацитети во самата Агенција, таа додаде дека нема промени односно напредок. Претставникот на ЕК, г-дин. Зиго Рутковскис додаде дека ова се врвни приоритети не само за финализација на ИПАРД II Програмата туку и за спроведување на ИПАРД III истакнувајќи ја потребата од пополнување на човечките капацитети во ТУ, НАО ОС и ИПАРД Агенцијата.

Во врска со оваа точка, членовите на Комитетот го усвоија следниот заклучок:

Заклучок бр. 3: Комитетот за следење на ИПАРД Програмата 2014-2020 се информираше во однос на Комитетот за следење на ИПА.

Во врска со точка 6 од дневниот ред: "Состојба на спроведувањето на ИПАРД Програмата 2014-2020".

Во врска со подточка 6.1 од дневниот ред: " Информација за функционирање на системот за следење и контрола на ИПАРД Програмата 2014-2020".

Претставникот на НАО, Александра Симјановска, го информираше Комитетот за функционирањето на системот за управување и контрола на ИПАРД. Со цел поефикасно функционирање на ИПАРД Агенцијата, подготвени се измени на Внатрешните процедури за работа на ИПАРД Агенцијата во 2022 година. Измената на Внатрешните процедури за работа на ИПАРД Агенцијата произлегува од потребата за унапредување на процесот на плаќање преку воведување на авансно плаќање

Комитетот за следење беше информиран во врска со внатрешните ревизии извршени во текот на 2022 година од страна на Секторот за внатрешна ревизија во рамките на секоја институција како и за извештаите од Ревизорско тело. Одделението за поддршка на Националниот координатор за авторизација (НАО) во рамките на Годишниот план за верификациски посети за 2022 година има испланирано три посети од кои две се веќе спроведени а третата е во тек.

Во однос на човечките капацитети, таа ја истакна потребата на задржување на веќе постоечкиот искусен кадар.

Во врска со ризикот од губење средства во 2022 година, таа информираше дека не постои потенцијален ризик за губење на средствата.

Во врска со оваа подточка беше усвоен следниов заклучок:

Заклучок бр. 4: Комитетот за следење на ИПАРД Програмата 2014-2020 се информираше во однос на функционирањето на системот за управување и контрола.

Во врска со подточка 6.2 од дневниот ред: "Информација за резултатите од спроведување на ИПАРД Програмата 2014-2020 преку податоци/показатели за следење".

Претставникот на Телото за управување со ИПАРД, г-дин. Виктор Младеновски детално ги презентираше резултатите од спроведувањето на Програмата и тоа по јавни повици, мерки, типови на сектори во мерките и типови на инвестиции. Тој исто така се осврна и на географскиот аспект од спроведувањето на Програмата.

Осврнувајќи се на податоците претставени во оваа точка, претставникот на ЕК, г-дин. Зиго Рутковски посочи дека е потребно зајакнување на аналитичкиот и евалуацискиот капацитет односно да се направи проценка пред и по Јавен повик со цел да се види, кои сектори или региони треба да се подржат.

Во врска со оваа подточка, беше усвоен следниот заклучок:

Заклучок бр. 5: Комитетот за следење на ИПАРД Програмата 2014-2020 се информираше во однос на резултатите од спроведување на ИПАРД Програмата 2014-2020 преку податоци/показатели за следење.

Во врска со подточка 6.3 од дневниот ред: "Информација за напредокот на активностите на ИПАРД Агенција во однос на ИПАРД Програмата 2014-2020".

Податоците во однос на одобрување и плаќање на барањата, претставниците на ИПАРД Агенцијата, Вангел Наневски и Владимир Христов ги презентираа резултатите од спроведувањето на Програмата по јавни повици (Анекс 3 од записникот).

Недостатокот на кадар, обезбедување на соодветни простории за вработените како и одливот на искусниот и квалитетен кадар беа посочени како главни проблеми со кои се соочува Агенцијата од страна на Директорот на ИПАРД Агенцијата, г-дин. Никица Бачовски.

Г-дин. Вангел Наневски истакна дека примената на процедурата на рангирање го пролонгираше процесот на обработка на барањата од јавниот повик 01/2021. Со четвртата модификација на ИПАРД Програмата, 5,7 милиони евра беа префрлени во Мерка 3 и за користење на истите, на 23.07.2022 беше објавен Јавен повик кој беше отворен до 21.09.2022.

Главна причина за одбивање на барањата од сите 3 мерки е некомплетност на барањата.

За да се избегне губењето на средства во однос на буџетот на Програмата, потребно е да се исплатат околу 20 милиони евра. По предлог на ИПАРД Агенцијата, нереализираните средства од буџетот на Програмата кои според нивните проекции би изнесувале околу 5 милиони евра, можат да се искористат со нов Јавен повик. Претставникот на ЕК, г-дин. Франк Болен истакна дека ставот на Европската Комисија во однос на ова прашање е јасна, односно истото нема да биде прифатено. Фокусот треба да биде насочен кон исплата на договорите заклучно со 31.12.2023.

Во врска со оваа подточка, беше усвоен следниот заклучок:

Заклучок бр. 6: Комитетот за следење на ИПАРД Програмата 2014-2020 се информираше за напредокот на активностите на ИПАРД Агенцијата.

Во врска со точка 7 од дневниот ред: "Активности за техничка помош".

Во врска со подточка 7.1 од дневниот ред: "Информација во однос на напредок на активности во однос на спроведување на АПТА 2022".

Претставникот на Телото за управување со ИПАРД, г-дин. Кирил Ристоски информираше за реализираните активности од АПТА за 2022. Земајќи во предвид дека 2022 година на некој начин беше пост COVID година, истото ја ограничи самата мерка за целосно реализирање на предвидените активности.

Во врска со оваа подточка, беше усвоен следниот заклучок:

Заклучок бр. 7: Комитетот за следење на ИПАРД Програмата 2014-2020 се информираше во однос на напредокот во спроведување на АПТА за 2022 година.

Во врска со подточка 7.2 од дневниот ред: " Усвојување на измена на АПТА за 2022 година".

Г-дин. Кирил Ристоски информираше дека активностите кои беа предвидени во АПТА-та за 2022 година а не успеаја да се реализираат, се префрлаат во АПТА за 2023 година.

Во врска со оваа подточка, беше усвоена следната одлука:

Одлука бр. 3: Комитетот за следење на ИПАРД ги разгледа и усвои измените на АПТА-та за 2022.

Во врска со подточка 7.3 од дневниот ред: " Усвојување АПТА за 2023 година".

Г-дин. Кирил Ристоски ги презентираше предвидените активности во АПТА-та за 2023 година односно:

- Обука на членови на Комитетот за следење на ИПАРД;
- Одржување на WEB страна;
- Превод на програмски документи;
- Работилница за утврдување на модел/ процедура за спроведување на активноста поврзана со посети и семинари.

Во врска со оваа подточка, беше усвоена следната одлука:

Одлука бр. 4: Комитетот за следење на ИПАРД 2014-2020 ја разгледа и усвои АПТА-та за 2023 година.

Во врска со подточка 7.4 од дневниот ред: "Напредок на активности за комуникација и публицитет за ИПАРД 2014-2020".

Г-дин. Кирил Ристоски информираше за активностите во рамките на кампањата за публицитет за ИПАРД Програмата 2014-2020 година, предвидена во Годишниот акционен план за комуникација и публицитет на ИПАРД Програмата 2014-2020 година за 2022 година. Беа презентирани реализираните активности, како и идните планирани активности во врска со комуникацијата и публицитет за 2022 година.

Претставникот на делегацијата на ЕУ во РСМ, г-дин Костас Соупилас, предложи да се достават до нив спотовите кои се однесуваат на успешните проекти од ИПАРД Програмата 2014- 2020 со цел нивна промоција.

Во врска со оваа подточка, беше усвоен следниот заклучок:

Заклучок бр. 8: Комитетот за следење на ИПАРД Програмата 2014-2020 се информираше во однос на напредокот на активностите за комуникација и публицитет на ИПАРД Програмата 2014-2020.

Во врска со подточка 7.5 од дневниот ред: " Усвојување на Акциски план за Комуникација и Публицитет на ИПАРД Програмата 2014- 2020 за 2023 година".

Г-дин. Кирил Ристоски ги презентираше активностите предвидени во Акцискиот план за Комуникација и Публицитет на ИПАРД Програмата 2014- 2020 за 2023 година.

Во врска со оваа подточка, беше усвоена следната одлука:

Одлука бр. 5: Комитетот за следење на ИПАРД 2014-2020 го разгледа и усвои Акцискиот план за комуникација и публицитет на ИПАРД Програмата за 2023 година.

Во врска со точка 9 од дневниот ред: “Информација/дискусија за резултатите од тековната евалуацијата на ИПАРД Програмата”.

Во врска со подточка 9.1 од дневниот ред: “Напредок на активности поврзани со евалуација на ИПАРД Програма 2014- 2020”.

Претставникот на Телото за управување со ИПАРД, г-дин. Александар Антески ги презентираше деталите во врска со евалуацијата на ИПАРД Програмата 2014-2020. Како пречки за спроведување на активностите за евалуација беше посочено следното:

- Недостаток на човечки капацитет поврзан со активностите за евалуација;
- Одложување на преносот на информации и податоци од Агенцијата;
- Неконзистентни податоци во врска со спроведувањето на ИПАРД II Програмата.

Во врска со оваа подточка беше усвоен следниот заклучок:

Заклучок бр. 9: Комитетот за следење на ИПАРД Програмата 2014-2020 се информираше во однос на тековната евалуацијата на ИПАРД Програмата 2014-2020.

Во врска со точка 10 од дневниот ред: “Подготовка на ИПАРД Програмата 2021- 2027 (ИПАРД III)”.

Во врска со подточка 10.1 од дневниот ред: “Презентација на статусот на ИПАРД Програмата 2021- 2027”.

Раководителот на Телото за управување со ИПАРД, г-дин. Живко Брајковски истакна дека деталите во однос на ИПАРД Програмата 2021- 2027 подетално ќе бидат презентирани на првиот (неформален) состанок на Комитетот за следење на ИПАРД Програмата 2021- 2027. Тој информираше дека ИПАРД III Програмата е усвоена во март 2022 година. Потпишана е Рамковната спогодба, ратификувана во Парламентот на РСМ и објавена во Службен весник. Секторската спогодба исто така се очекува да биде потпишана за брзо време како и ратификација на истата. Понатаму следи и потпишување на Финансиската спогодба по што, може да се објави и првиот Јавен повик.

Земајќи во предвид дека најмногу одбиени апликации има во секторот сточарство, претставничката на Националната федерација на фармери, Васка Мојсовска истакна дека е потребно да се обрне повеќе внимание на едуцирање на земјоделците во однос на тоа прашање. Националната федерација на фармери има организирано обуки како и техничка поддршка на земјоделците (наменети за подготовка на ИПАРД апликациите), и истата ќе продолжи во иднина.

Во врска со оваа точка, беше донесен следниот заклучок:

Заклучок бр. 10: Комитетот за следење на ИПАРД Програмата 2014-2020 се информираше за статусот на ИПАРД Програмата 2021- 2027.

Во врска со точка 11 од дневниот ред: "Разно".

Претставничката на Факултетот за земјоделски науки и храна, Ана Котевска информираше дека е направена студија односно компаративна анализа на земјоделската политика во регионот на западен Балкан плус Турција. Во однос на западниот Балкан таа додаде дека Република Северна Македонија е лидер што се однесува на поставеноста и реализацијата на таа политика. Публикацијата на оваа студија се очекува да биде објавена во текот на 2023 година.

Во врска со точка 12 од дневниот ред: "Предлог на дневен ред за следниот состанок на Комитетот за следење/договор за индикативен датум".

Во врска со точката 12 од дневниот ред, претседавачот информираше за нацрт агендата за 12^{от} состанок на Комитетот за следење на ИПАРД II. Тој предложи датумот за следниот состанок да се договори во согласност со достапноста на претставниците на Европската комисија.

Претседавачот на Комитетот за следење на ИПАРД го затвори состанокот и го прогласи за успешен.

ЗА КОМИТЕТОТ ЗА СЛЕДЕЊЕ НА ИПАРД:	ЗА СЕКРЕТАРИЈАТОТ:
Rexhail Ismaili	Живко Брајковски
Титула: Претседавач	Титула: Раководител на Тело за управување со ИПАРД
Потпис:	Потпис:
Датум:	Датум:

Прилог 1: Листа на присутни членови (или нивни заменици) на состанокот на Комитетот за следење на ИПАРД Програмата 2014-2020

Бр.	Име на членот	Институција	Присутен	Присутен (заменик член)	Заменик	Последователни отсуства
1	Реџаил Исмаили	МЗШВ	√			
МИНИСТЕРСТВА						
2	Васе Симовска Бошкова	МЗШВ	√			0
3	Гоце Георгиевски	МЗШВ	/	√	Стојан Гацов	0
4	Маја Лазареска Јовеска	МЗШВ	/	√	Татјана Вета	0
5	Јован Стојановски	МЗШВ	√			0
6	Евгенија Серафимовска Кирковски	СЕП	/	√	Љумтурије Дервиши	0
7	Елизабета Тодорова	Министерство за економија	√			0
8	Митко Јанкулоски	МЛС	/	√	Бајрам Мамути	0
9	Авзи Демири	МК	/	√	Рефет Амети	0
10	Назмије Идризи	МЖСПП	√			0
11	Марјан Копевски	Министерство за транспорт и врски	/	/	/	2
12	Владо Аврамовски	Министерство за труд и социјална политика	/	√	Виолета Димитриева	0
13	Сашко Арсов	АХВ	√			
АГЕНЦИИ						
14	Џемил Камили	АПРЗ	/	√	Борче Петковски	0
15	Маја Тасева	Агенција за поддршка на претприемништвото	/	/		1
ЕКОНОМСКИ И СОЦИЈАЛНИ ПАРТНЕРИ						
16	Васко Ристовски	Стопанска комора на Македонија	/	/	/	2
17	Васка Мојсовска	Национална федерација на фармери	√			0
18	Сашо Ристески	Македонска асоцијација на преработувачи	√			0
19	Далибор Ангелов	Заедница на единиците на локалната самоуправа	√			0
20	Александра Мартиновска-Стојчевска	Факултет за земјоделски науки и храна		√	Ана Котевска	0

21	Агрон Фазлији	Занаетчиска комора на Република Северна Македонија	√			0
22	Даниела Димовска	Факултет за земјоделски науки и храна - УГД Штип	/	/	/	1
23	Марина Тошевска	Агро-Лидер	/	/	/	1
24	Петар Ѓоргиевски	Рурална мрежа на Р.М.	√			0
25	Владимир Петков	Факултет за ветеринарна медицина	√			0
26	Сашо Крцоски	Мрежа на млади фармери	√			0
27	Робертина Брајаноска	Македонско еколошко друштво	√			0
28	Лилјана Јоноска	Рурална коалиција	/	√	Бобан Костадиновски	0
29	Горан Митев	Асоцијација на земјоделци	√			0
30	Јани Кука	Вина од МАкедонија	/	√	Перо Моцан	0
31	Арбен Халили	Стопанска комора на северо- западна Македонија	√			0
32	Бардул Лимани	Универзитет во Тетово	/	/	/	0
ВКУПНО:			26			

Прилог 2: Листа на набљудувачи

Претставници на владини институции:

- Александар Димитровски - МЗШВ;
- Сашо Кутлешовски - МЗШВ;
- Александра Жоглева - СЕП.

Претставници од Државен завод за ревизија (Ревизорско Тело):

- Љубица Локвенец – Ревизорско Тело.
- Светлана Тодоровска - Ревизорско Тело.
- Мимоза Шишковска - Ревизорско Тело.

Претставници на економски и социјални партнери:

- Арта Старова- МЕД.

Прилог 3: Резултати од спроведувањето на ИПАРД Програмата

Јавен повик (мерка)	Поднесени		Одобрени		Исплатени	
	барања	ЕУ дел	барања	ЕУ дел	барања	ЕУ дел
01/2017 (сите мерки)	1.648	72.329.985	900	16.099.845	866	13.034.357
01/2018 (МЗ)	65	15.306.651	38	6.700.036	33	2.850.423
02/2018 (М1)	1.099	18.335.969	640	6.319.986	585	2.592.112
01/2019 (М7)	261	43.821.070	78	6.839.115	30	845.734
02/2019 (МЗ)	61	16.763.738	49	8.625.515	12	862.416
01/2020 (М1)	748	21.012.213	358	4.313.605	111	323.389
01/2021 (М7)	250	/	/	/	/	/
Вкупно	4.382	220.059.342	2.063	48.898.102	1.637	20.508.431